

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 79 (7640)

Пятніца, 5 мая 1944 г.

Цана 20 к.

Дзень большэвіцкага друку

3 года ў год савецкі народ 5 мая адзначае традыцыйны дзень большэвіцкага друку. З першага дня свайго нараджэння большэвіцкі друк стаў моцнай і вострай зброй у руках нашай партыі. На працягу дзесяцігоддзя ён нясе ў масы вялікія рэвалюцыйныя ідэі Леніна і Сталіна, дапамагае нашай партыі мабілізаваць масы на рэвалюцыйную барацьбу, на сацыялістычнае будаўніцтва.

Вялікія правадзіры працоўных Ленін і Сталін заўсёды надавалі выключную ролю большэвіцкаму друку. «Газета, — пісаў В. І. Ленін, — не толькі калектыўны прапагандыст і калектыўны агітатар, але таксама і калектыўны арганізатар». На працягу ўсёй сваёй гісторыі большэвіцкі друк карыстаецца выключнай увагай таварыша Сталіна.

Айчынная вайна высунула перад усім савецкім друкам новыя, адказныя задачы. З першага дня вайны наш друк пад кіраўніцтвам партыі Леніна—Сталіна мабілізуе народныя масы на барацьбу з нямецка-фашысцкімі акупантамі, выходзіць нянавіць да гітлераўцаў, нястомна кліча на баявыя і працоўныя подвигі ў імя сацыялістычнай Радзімы, у імя абароны яе чэсці і свабоды, у імя вялікіх заваяў Кастрычніка.

Часова акупіраваўшы нашу беларускую зямлю, гітлераўскія нягоднікі пусцілі ў ход усю сваю наскрозь хлуслівую прапаганду, усю сістэму фашысцкіх правакацый, каб вырваць з сэрца савецкіх людзей волю да барацьбы і веру ў перамогу Чырвонай Арміі. Але намаганні подлага ворага аказаліся дарэчнымі. Не сталі савецкія людзі на калені. У самых цяжкіх умовах крывавага фашысцкага тэрору большэвікі Беларусі пад кіраўніцтвам ЦК КП(б)Б узялі ў глыбокім падполлі самыя шырокія масы беларускага народа на гераічную партызанскую вайну.

У тытанічнай барацьбе партыйных арганізацый Беларусі пачэснае месца заняў падпольны большэвіцкі друк. Рэспубліканскія, абласныя, раённыя і партызанскія газеты, лістоўкі няслі і нясуць у масы вогненныя словы большэвіцкай праўды, натхняюць на барацьбу, выкрывалі і выкрываюць звырыны твар гітлераўскіх захопнікаў, расказваюць праўду аб гераічнай барацьбе шырокіх захопнікаў!

Чырвонай Арміі, аб яе бліскучых поспехах.

Каб уявіць сабе размах большэвіцкага друку ў часова акупіраваных ворагам раёнах Беларусі, дастаткова сказаць, што тут апрача рэспубліканскіх і абласных газет выдаецца больш сотні раённых і партызанскіх газет. Абласнымі, раённымі камітэтамі партыі ў масавых тыражах выдаюцца таксама лістоўкі, сотні насценных газет у партызанскіх атрадах.

Цяпер, калі Чырвоная Армія паспяхова вызваляе нашу родную зямлю ад нямецка-фашысцкіх захопнікаў, савецкія газеты, якія выходзяць у варажым тылу, павінны яшчэ больш распаляваць партызанскую вайну, каб сарваць зладзейскія замахі немцаў на знічэнне насельніцтва і пасялёных пунктаў, дэзарганізаваць тыл праціўніка, узмацніць дапамогу наступваючай Чырвонай Арміі.

Выключна адказныя задачы нашых газет у раёнах, вызваленых ад нямецка-фашысцкай акупацыі. Абласныя і раённыя камітэты партыі павінны ўдзяліць асаблівую ўвагу кіраўніцтву газетамі, маючы на ўвазе, што газеты з'яўляюцца важнейшым цэнтрам палітычнай работы ў масах. Трэба нястомна працаваць над узняццём прапагандысцкай і арганізатарскай работы газет. Друк заклікае паўсядзённа мабілізоўваць насельніцтва на выкананне гістарычных указанняў таварыша Сталіна аб аднаўленні разбуранай ворагам народнай гаспадаркі. З усіх відавочна, што абавязковай умовай палепшання работы кожнай газеты з'яўляецца ўзмацненне сувязі з масамі, прыцягненне да ўдзелу ў рабоце газет новых кадраў—аўтараў з ліку перадавых рабочых, калгаснікаў, інтэлігенцыі.

Вялікая роля большэвіцкага друку ў вырашэнні задач, пастаўленых у першамайскім загадзе таварыша Сталіна. Мабілізаваць самыя шырокія масы на дапамогу Чырвонай Арміі, на канчатковы разгром нямецка-фашысцкіх акупантаў—што можа быць больш пачэсна і важна для газеты!

Будзем жа ўзімаць ролю большэвіцкіх газет, даб'ёмся, каб кожная газета была дастойна назвы магутнай зброі нашай партыі ў барацьбе супроць нямецка-фашысцкіх захопнікаў!

Першыя вынікі падпіскі

Учора ўвечары Кіраўніцтва ашчадных кас БССР паведаміла нам, што падпіска на Трэцюю Дзяржаўную Ваенную Пазыку дасягнула ў першы дзень — 4 мая — на Гомельскай абласці—10.500.000 рублёў, на Палескай абласці—2.602.000 рублёў.

Падпіска паспяхова разгортваецца паўсямесна.

У СОУНАРКОМЕ САЮЗА ССР Аб выпуску Трэцяй Дзяржаўнай Ваеннай Пазыкі

3 мэтай прыцягнення дадатковых сродкаў на абарону краіны Совет Народных Камісараў Саюза ССР пастанавіў:

1. Выпусціць Трэцюю Дзяржаўную Ваенную Пазыку на суму 25 мільярдаў рублёў тэрмінам на 20 год.

2. Аблігацыі пазыкі і прыбыткі ад іх, у тым ліку выйгрышы, вызваліць ад абкладання дзяржаўнымі і мясцовымі падаткамі і зборами.

3. Зацвердзіць прадстаўлены Народным Камісарыятам Фінансаў Саюза ССР Умовы выпуску Трэцяй Дзяржаўнай Ваеннай Пазыкі.

Зацверджана Советам Народных Камісараў Саюза ССР
4 мая 1944 года

Умовы выпуску Трэцяй Дзяржаўнай Ваеннай Пазыкі

1. Трэцяя Дзяржаўная Ваенная Пазыка складаецца з двух выпускаў: выйгрышнага і процантнага.

Выйгрышны выпуск пазыкі прызначаны для распаўсюджвання сярод насельніцтва. Прокантны выпуск пазыкі распаўсюджваецца сярод сельскагаспадарчых, саматужна-прамысловых і рыбалавецкіх арцелей, змешаных прамысловых і сельскагаспадарчых арцелей, арцелей кааперацыі інвалідаў, лясной кааперацыі і таварыстваў па сумеснай апрацоўцы зямлі.

Па аблігацыйных выйгрышнага выпуску ўсё прыбытак выплачваецца ў форме выйгрышаў, а па аблігацыйных процантнага выпуску — у выглядзе процантаў па купонах.

І. ВЫЙГРЫШНЫ ВЫПУСК

2. Дваццацігадовы тэрмін выйгрышнага выпуску Трэцяй Дзяржаўнай Ваеннай Пазыкі ўстанаўліваецца з 1 лістапада 1944 года па 1 лістапада 1964 года.

3. Выйгрышны выпуск пазыкі падзяляецца на разрады па 100 мільёнаў рублёў у кожным разрадзе.

Кожны разрад складаецца з 20 тысяч серый. Серыі кожнага разрада маюць нумары з № 40.001 па № 60.000.

Аблігацыі ў кожнай серыі маюць нумары з № 1 па № 50.

4. Па выйгрышным выпуску пазыкі выпускаюцца аблігацыі каштоўнасцю ў 500, 200, 100, 50 і 25 рублёў.

5. Аблігацыі каштоўнасцю ў 500 і 200 рублёў складаюцца адпаведна з пяці або двух сторублёвых аблігацый адной серыі з пяццю або двума нумарамі і даюць права на пяць або два выйгрышы, якія адначасова падаюць на кожную з нумароў, узказаных на аблігацыі.

Аблігацыі каштоўнасцю ў 50 і 25 рублёў з'яўляюцца часткамі сторублёвых аблігацый і даюць права на адпаведную частку (1/2, 1/4) выйгрыша, які выпаў на сторублёвую аблігацыю.

Заўвага: аблігацыі каштоўнасцю ў 50 і 25 рублёў прызначаны для разлікаў з падлісчыкамі толькі ў тых выпадках, калі па суме падпіскі не могуць быць выданы аблігацыі больш буйнай каштоўнасці.

6. Выйгрышы па выйгрышным выпуску пазыкі ўстанаўліваюцца ў размеры 50 тысяч, 25 тысяч, 10.000, 5.000, 1.000, 500 і 200 рублёў на сторублёвую аблігацыю, уключаючы намінальную каштоўнасць аблігацыі (100 рублёў).

На працягу дваццацігадовага тэрміну пазыка выйгрышае 1/3 усіх аблігацый, а астатнія 2/3 аблігацый пагашаюцца па іх намінальнай каштоўнасці.

Аблігацыі, якія выйгралі, пагашаюцца і выключаюцца з далейшых тыражоў.

7. На працягу дваццацігадовага тэрміну па выйгрышным выпуску праводзіцца 40 тыражоў выйгрышаў—па два тыражы кожны год.

Тыражы выйгрышаў праводзяцца, пачынаючы з 1945 года, у тэрміны, якія ўстанаўляюцца Народным Камісарыятам Фінансаў Саюза ССР.

Агульная сума выйгрышаў устаноўлена ў сярэднім за дваццацігадовы тэрмін пазыкі з разліку 4 процанты ў год.

8. У кожным тыражы выйгрышаў на кожны разрад выйгрышнага выпуску, гэта значыць на кожны 100 мільёнаў рублёў гэтага выпуску пазыкі, разыгрываецца наступная колькасць выйгрышаў:

Размер выйгрышаў у рублях, уключаючы намінальную каштоўнасць аблігацыі	Колькасць выйгрышаў					Разам	
	У 1—10 тыражах разрада грываецца ў кожным	У 11—20 тыражах разрада грываецца ў кожным	У 21—30 тыражах разрада грываецца ў кожным	У 31—40 тыражах разрада грываецца ў кожным	Ва ўсіх 40 тыражах разрада грываецца ў кожным	Ва ўсіх 40 тыражах разрада грываецца ў кожным	Разам
50.000 руб.	1	1	1	1	4	4	40
25.000 »	2	2	2	2	8	8	80
10.000 »	5	5	5	5	20	20	200
5.000 »	10	10	10	10	40	40	400
1.000 »	100	100	100	100	400	400	4.000
500 »	1.000	1.000	1.000	1.000	4.000	4.000	40.000
200 »	7.507	7.257	7.007	6.757	28.528	28.528	285.280
Агульная колькасць выйгрышаў у кожным тыражы	8.625	8.375	8.125	7.875	330.000	330.000	
Агульная сума выйгрышаў у кожным тыражы (у рублях)	2.301.400	2.251.400	2.201.400	2.151.400	89.000.056	89.000.056	

9. Аблігацыі выйгрышнага выпуску, якія не выйгралі, пагашаюцца (выкупляюцца) па іх намінальнай каштоўнасці з 1 лістапада 1949 года па працягу 15 год, якія застаюцца да канца тэрміну пазыкі.

З кожных 100 мільёнаў рублёў выйгрышнага выпуску пазыкі выкупляецца: у 1949—1954 г. г.—па 2.500 тысяч рублёў, у 1955—1959 г. г.—па 4.200 тысяч рублёў, у 1960—1964 г. г.—па 6.200 тысяч рублёў штогод. Аблігацыі выйгрышнага выпуску, якія падлягаюць выкупу ў 1949—1963 г. г., вызначаюцца штогоднымі тыражамі пагашэння; тэрміны правядзення тыражоў пагашэння ўстанаўляюцца Народным Камісарыятам Фінансаў Саюза ССР.

Аблігацыі, якія не выплі ў тыражы пагашэння, выкупляюцца з 1 лістапада 1964 года.

10. Аблігацыі выйгрышнага выпуску, на якія палі выйгрышы, а таксама аблігацыі, якія падлягаюць выкупу па іх намінальнай каштоўнасці, могуць быць прад'яўлены для аплаты да 1 лістапада 1965 года; па сканчэнні гэтага тэрміну аблігацыі, не прад'яўлены да аплаты, трацяць сілу і аплате не падлягаюць.

ІІ. ПРОЦАНТНЫ ВЫПУСК

11. Дваццацігадовы тэрмін процантнага выпуску Трэцяй Дзяржаўнай Ваеннай Пазыкі ўстанаў-

ліваецца з 1 студзеня 1945 года па 1 студзеня 1965 года.

12. Прокантны выпуск пазыкі падзяляецца на разрады па 100 мільёнаў рублёў у кожным разрадзе.

Кожны разрад складаецца з 20.000 серый. Серыі кожнага разрада маюць нумары з № 40.001 па № 60.000.

Аблігацыі ў кожнай серыі маюць нумары з № 1 па № 50.

13. Па процантным выпуску пазыкі ёсць аблігацыі каштоўнасцю ў 1.000, 500 і 100 рублёў.

(Працяг на 2-й стар.)

У СОЎНАРКОМЕ САЮЗА ССР

Аб выпуску Трэцяй Дзяржаўнай Ваеннай Пазыкі

(П Р А Ц Я Г)

Аблігацыі каштоўнасцю ў 1.000 і 500 рублёў складаюцца аднаведна з дзесяці або пяці сторульвых аблігацый адной серыі з дзесяцю або пяццю нумарамі і даюць права на процанты прыбытак з усёй намінальнай каштоўнасці аблігацый.

14. Прыбытак па аблігацыйных процантнага выпуску выплачваецца па купонах адзін раз у год у размеры 2 процантаў. Тэрміны аплаты купонаў наступваюць 1 студзеня кожнага года, пачынаючы з 1 студзеня 1946 года.

15. Аблігацый процантнага выпуску выкупляюцца з 1 студзеня 1960 года на працягу п'яці год рознымі часткамі штогод.

Аблігацыі, якія падлягаюць выкупу ў 1960—1964 г.г., вызначаюцца штогоднымі тыражамі пагаднення, якія праводзяцца не

пазней 1 студзеня кожнага года. Аблігацыі, якія не выйшлі ў тыражы пагаднення, выкупляюцца з 1 студзеня 1965 года.

Пры выкупе трымацелям аблігацый выплачваецца намінальная каштоўнасць аблігацый.

Па аблігацыйных, якія выйшлі ў тыражы пагаднення, аплачваюцца купоны, уключаючы купон тэрмінам 1 студзеня таго года, у якім адбыўся дыраж. Купоны наступных тэрмінаў аплаце не падлягаюць.

16. Аблігацый процантнага выпуску, якія падлягаюць выкупу, а таксама купоны, тэрмін аплаты якіх наступіў, могуць быць прад'яўлены для аплаты да 1 студзеня 1966 года. Па сканчэнні гэтага тэрміну аблігацыі і купоны, не прад'яўлены да аплаты, трацяць сілу і аплаце не падлягаюць.

Народны Камісар Фінансаў Саюза ССР А. ЗВЕРАУ.

Ад Совецкага Інформбюро

АПЕРАТЫВНАЯ ЗВОДКА ЗА 4 МАЯ

На працягу 4 мая на франтах істотных змен не адбылося.

За 3 мая нашымі войскамі на ўсіх франтах падбіта і знішчана 47 нямецкіх танкаў. У паветраных баях і агнём зняўнай артылерыі збіты 24 самалёты праціўніка.

УДАРЫ НАШАЙ АВІАЦЫІ ПА ВОЙСКАХ І ТЭХНІЦЫ ПРАЦІВНІКА У РАЁНЕ СЕВАСТОПАЛЯ

У ноч на 4 мая вялікія сілы нашай авіяцыі дальнога дзеяння бомбардыравалі нямецка-румынскія войскі, артылерыйскія пазіцыі і ваенныя склады праціўніка ў раёне Севастопалю. Бомба-штурмавымі ўдарамі нанесены цяжкія страты жывой сіле праціўніка.

На поўнач ад горада падаўлены агонь многіх артылерыйскіх батэрэй. У раёне ваенных складаў і на чыгуначным вузле ўзнікла 10 ачагоў пажараў. Назіраннем адзначаны шматлікія выбухі, з іх два выбухі вялікай сілы.

Усе нашы самалёты вярнуліся на свае аэрадромы.

У к а з

ПРЭЗІДЫУМА ВЯРХОўНАГА СОВЕТА ССР АБ УСТАНАЎЛЕННІ МЕДАЛІ «ЗА АБАРОНУ МАСКВЫ»

1. Устанавіць для ўзнагароджання ўдзельнікаў гераічнай абароны Масквы: медаль «За абарону Масквы».
2. Зацвердзіць Палажэнне аб медалі «За абарону Масквы».
3. Зацвердзіць апісанне медалі «За абарону Масквы».

Старшыня Прэзідыума Вярхоўнага Савета ССР М. КАЛІНІН.

Сакратар Прэзідыума Вярхоўнага Савета ССР А. ГОРКІН.

Масква, Крэмль.

1 мая 1944 года.

У к а з

ПРЭЗІДЫУМА ВЯРХОўНАГА СОВЕТА ССР АБ УСТАНАЎЛЕННІ МЕДАЛІ «ЗА АБАРОНУ КАЎКАЗА»

1. Устанавіць для ўзнагароджання ўдзельнікаў гераічнай абароны Каўказа: медаль «За абарону Каўказа».
2. Зацвердзіць Палажэнне аб медалі «За абарону Каўказа».
3. Зацвердзіць апісанне медалі «За абарону Каўказа».

Старшыня Прэзідыума Вярхоўнага Савета ССР М. КАЛІНІН.

Сакратар Прэзідыума Вярхоўнага Савета ССР А. ГОРКІН.

Масква, Крэмль.

1 мая 1944 года.

На калгасных палях

РЭЧЫЦА, 4 мая. (Па тэлефону). Калгаснікі і калгасніцы раёна сустрэлі першамайскі загад таварыша Сталіна як баявую праграму дзеянняў. На калгасных палях з новай хваляй разгарнулася барацьба за атрыманне высокага ваеннага ўраджаю.

На раёну ўжо засеяна 2.050

гектараў ранніх зернавых. Першынство ў сябе трымаюць калгасы «Ленінскі палях», які засеяў 170 гектараў, «Чырвоны баец» — 110 гектараў і «Чырвоны сцяг» — 93 гектары. Раён набліжаецца да завяршэння сяўбы ранніх зернавых культур.

У радзе калгасаў рыхтуюць глебу пад познія культуры.

Беларускі народ вітае новую пазыку

Дружнай падпіскай на Трэцюю Ваенную Пазыку дапаможам Чырвонай Арміі канчаткова разграміць нямецка-фашысцкіх захопнікаў!

Даб'ём фашысцкага зверга

Не паспеў дыктар па радзі закончыць паведамленне аб выпуску Трэцяй Дзяржаўнай Ваеннай Пазыкі, як на новабеліцкім хлебаводзе сабраўся мітынг. Адзін за другім выступаюць рабочыя і работніцы. Яны дзякуюць савецкаму ўраду за выпуск новай пазыкі, якая садзейнічае хуткаму разгрому ворага.

У сваім выступленні работніца хлебаводства тав. Рома заявіла:

— Таварыш Сталін у першамайскім загадзе сказаў, што фашысцкаму звергу нанесены раны і ён паўзе да сваёй бярогі, але ён не дабіты. Дык дапаможам-жа нашай роднай Чырвонай Арміі дабіць фашысцкага зверга. Я падпісваюся на новую пазыку на двухмесячны заробтак і ўношу пазыку.

Затым на мітынгу выступае

работніца тав. Каваленка. Яна гарача падтрымлівае тав. Рома і падпісваецца на 900 рублёў.

Работніца тав. Шульгіна ў сваёй кароткай, але палкай прамоўцы сказала:

— Мае два сыны на фронце. Я хачу, каб яны хутчэй вярнуліся дадому. Але не проста так, а з перамогай над праклятым ворагам. І вось, каб наблізіць час гэтай перамогі, я падпісваюся на двухмесячны заробтак і заклікаю ўсіх следваць майму прыкладу.

Падпіска сярод калектыва рабочых хлебаводства ўжо склала 21.550 рублёў. Большасць рабочых падпісваецца на паўтарадвухмесячны аклад.

Падпіска на пазыку працягваецца.

П. БЛАХІН.

Слова калгаснікаў

ВЕТКА, 4 мая. (БЕЛТА). Калгаснікі і калгасніцы Калінінскага сельсавета дружна падпісваюцца на Трэцюю Дзяржаўную Ваенную Пазыку.

Маці трох франтавікоў, калгасніца Бронава, падпісваючыся на пазыку, заявіла:

— Чырвоная Армія вярнула нам свабоду і жыццё. Мы будзем працаваць, не пакладаючы рук, і ўсімі сіламі дапамагчы нашым

доблесным войскам. Я з радасцю падпісваюся на новую пазыку і ў лік падпіскі ўношу 200 рублёў наяўнымі.

Сакратар комсамольскай арганізацыі калгаса «Пяцігодка» тав. Антоненка падпісваецца на 500 рублёў і ўсю суму ўнёс наяўнымі. Старшыня сельсавета тав. Філатаў падпісваецца на пяцімесячную заработную плату.

Аднадушная падпіска

МОЗЫР, 4 мая. (Па тэлефону ад нашага нар.). Вестка аб выпуску 3-й Дзяржаўнай Ваеннай Пазыкі хутка абляцела ўсе прадпрыемствы, арцелі, школы абласнога цэнтру Палесся — вызваленага Мозыра. Роўна ў 4 гадзіны калі пачалася перадача з Масквы, ля радыёкропак сабраліся натоўпы людзей. Усе слухаюць з вялікай уважлівасцю пастанову Савецкага ўрада аб выпуску новай пазыкі — пазыкі канчатковай перамогі над нямецкімі бандытамі.

Пастанова Савецкага ўрада падкам аднавідае думкам і настроям працоўных мас савецкага Палесся. Агітатары запісваюць паведамленне ўрада аб выпуску пазыкі і з канкрэтнымі данымі аб суме пазыкі ідуць на прадпрыемствы і ва ўстановы для правядзення гутарак. На прадпрыемствах, у арцелях, ва ўстановах адбыліся масавыя сходы.

На сходзе сувязістаў выступілі былы партызан, манцёр Трафім Мароз. Ён сказаў:

— Чырвоная Армія громіць нямецкіх галдарэзаў, гошць іх на захад. Аднадушнай падпіскай на пазыку мы дапаможам сваёй роднай Чырвонай Арміі хутчэй разграміць ненавісных гітлераўцаў.

За першыя дзве гадзіны працоўныя Мозыра падпісаліся на пазыку больш чым на 380.000 рублёў. Актыўна прайшла падпіска сярод сувязістаў, якія далі дзяржаве ў пазыку 18.565 рублёў; з гэтай сумы 4.135 рублёў унесены тут-жа, на сходзе, наяўнымі грашма.

Падпіска працягваецца з нарастаючым поспехам.

На прадпрыемствах, у арцелях, ва ўстановах адбыліся масавыя сходы.

На сходзе сувязістаў выступілі былы партызан, манцёр Трафім Мароз. Ён сказаў:

— Чырвоная Армія громіць нямецкіх галдарэзаў, гошць іх на захад. Аднадушнай падпіскай на пазыку мы дапаможам сваёй роднай Чырвонай Арміі хутчэй разграміць ненавісных гітлераўцаў.

За першыя дзве гадзіны працоўныя Мозыра падпісаліся на пазыку больш чым на 380.000 рублёў. Актыўна прайшла падпіска сярод сувязістаў, якія далі дзяржаве ў пазыку 18.565 рублёў; з гэтай сумы 4.135 рублёў унесены тут-жа, на сходзе, наяўнымі грашма.

Падпіска працягваецца з нарастаючым поспехам.

Працаваць яшчэ лепш

УВАРАВІЧЫ, 4 мая. (БЕЛТА). На ўсіх прадпрыемствах, у арцелях, у школах і ў калгасах раёна адбыліся многалюдныя мітынгі, прысвечаныя першамайскаму загаду Вярхоўнага Галоўна-камандуючага таварыша Сталіна.

Рабочыя, служачыя, калгаснікі бяруць на сябе новыя, навішаныя абавязальнасці — працаваць яшчэ лепш, сваёй самаадданай працай дапамагчы доблеснай Чырвонай Арміі грамадзянскіх захопнікаў.

Тав. Даронак, які выступіў на мітынг у калектыве швейнай арцелі «Наперад», заявіў:

— Таварыш Сталін даў высокую ацэнку работнікам савецкага тыла. Ён сказаў, што наступленню савецкіх войск садзейнічалі рашучыя поспехі масавай вытворчасці ўзбраення, агняпрыпасаў, абмундзіравання, харчавання. Мы, рабочыя, прыкладзем усе свае сілы, усю энергію, каб і ў далейшым працаваць як мага лепш. Дадзім больш прадметаў шырокага спажывання. Сваёй працай узмацнім дапамогу наступачай Чырвонай Арміі.

Калектыву арцелі абавязваўся майскі план закончыць на 5 дзён раней тэрміну.

Сума падпіскі перавысіла фонд месячнай зарплаты

Рабочыя, інжынерна-тэхнічныя работнікі электрастанцый, дзе дырэктарам тав. Сотчанка, аднадушным адважаннем сустрэлі пастанову савецкага ўрада аб выпуску Трэцяй Дзяржаўнай Ваеннай Пазыкі. Пасля мітынга адразу-ж разгарнулася падпіска. Рабочы-электрык тав. Лапіцкі падпісваецца на 300 процантаў сваёй месячнай зарплаты, электрык Петрачэнка — на 220 процантаў, электрык Папапрыгора — на 140 процантаў.

Рабочыя маладзёжна-комсамольскай брыгады тав. Лабанава ў агульнай складанасці падпісаліся на 160 процантаў месячнай зарплаты.

Ужо 4 мая сума падпіскі перавысіла фонд месячнай зарплаты больш чым на 3.000 рублёў.

— О —

ЗАГАД ПРАВАДЫРА — ПРАГРАМА ДЗЕЯННЯ

Хвалю вытворчага ўздыму вылікаў першамайскі загад таварыша Сталіна сярод рабочых, служачых, інжынерна-тэхнічных работнікаў завода, дзе дырэктарам тав. Барачэня.

Выступаючы на мітынг, прысвечаным загаду правадыра, рабочыя аднадушна заяўлялі аб тым, што загад таварыша Сталіна абавязвае працаваць яшчэ лепш, множаць поспехі, дабіваюцца хутчэйшага аднаўлення разбуранай гаспадаркі. Загад правадыра сустрае тут, як праграма канчатковага разгрому ненавіснага ворага.

Красавіцкую праграму завод намнога перавыканаў. У маі ён абавязаўся працаваць значна лепш.

Кожны, хто выступаў, тут-жа браў на сябе дадатковыя абавязальнасці. Слесар Кабашніцаў абавязаўся дзятэрмінова ўсталяваць абсталяванне, бляхар Калінін — выконваць нормы не ніжэй чым на 225 процантаў.

Ад імені рабочых кавальскага цэха таварыш Нікіцін заявіў:

— У адказ на загад правадыра наш цэх будзе працаваць яшчэ прадукцыйней, інтэнсіўней. Мы выканаем сваё зданне ў маі на 200 процантаў.

— О —

ЗА ВЫСОКУЮ ПРАДУКЦЫЙНАСЦЬ ПРАЦЫ

КЛІМАВІЧЫ, 4 мая. (БЕЛТА). Вытворчымі поспехамі адказваюць рабочыя і служачыя завода, дзе дырэктарам тав. Дзянісаў, на загад Вярхоўнага Галоўна-камандуючага таварыша Сталіна. За кароткі тэрмін калектыву завода здолеў поўнасцю аднавіць 3 цэхі, заканчваецца рамонт яшчэ двух цэхі.

Брыгада, якую ўзначальвае тав. Гамолка, з'яўляецца перадавой на заводзе. У адказ на загад правадыра члены брыгады ўзялі новыя абавязальнасці. Рабочыя тт. Агароднікаў, Гарудэў і 70-гадовы дзядзька тав. Міхінкоў свае дзённыя нормы выконваюць на 130 і больш процантаў.

Сёння—дзень большэвіцкага друку

„Друк—гэта самая вострая і самая моцная зброя нашай партыі“!

І. СТАЛІН.

Заўсёды з масамі

Наша раённая газета аднавіла свой выхад у пачатку снежня 1943 года—праз пяць дзён пасля выгнання нямецкіх акупантаў. З чаго мы пачалі? Перш за ўсё мы аднавілі карэспандэнцкі актыў, звязаліся з масамі. Цяпер мы налічваем 25 чалавек партыйнага, савецкага і калгаснага актыва. У газету пішуць раённыя кіруючыя работнікі, калгаснікі, комсамольцы, настаўнікі.

Старшы аграпрам райза тав. Кайдраценка расказаў на старонках газеты аб значэнні нарыхтоўкі вярхушак бульбы. Участковы зоатэхнік тав. Несцяроўка даў рад практычных парадак, як лепш захаваць і вырашчваць маладняк.

Мы шырока наказваем вопыт работы перадавых калгасаў. Комсамольцы калгасаў імені Ільіча і імені Дзімітрава ўзнагалі падрыхтоўку да вясны. Іх вопыт работы мы паказалі на старонках газеты і заклікалі ўсіх комсамольцаў і моладзь паследаваць іх прыкладу. Старшыні калгасаў тав. Хвашчанка (калгаз «Сцяг Леніна») і тав. Лагвіненка (калгаз імені Леніна) на старонках газеты абмяняліся вопытам свайго работы. Брыгадзір палыводчай брыгады калгаса «Большэвік» Пелагея Злыдзенка расказала пра падрыхтоўку да сяўбы ў брыгадзе.

Газета ўсебакова асвятляе жыццё раёна. Нашы карэспандэнты і чытачы часта наведваюць рэдакцыю, раюцца з намі на ўсіх пытаннях.

У дні палывых работ роль газеты ўзрастае яшчэ больш. У кожным нумары мы паказваем ход сацыялістычнага спаборніцтва калгасаў за высокі ўраджай, прыклады работы лепшых калгаснікаў. Наш раён спаборнічае з Хойніцкім. Калгасы Хойніцкага раёна на 1 мая засеялі 4569 гектараў зернавых і тэхнічных культур; на нашаму раёну засея-

на 4.116 гектараў. У 73 калгасах раёна на палых працуюць 179 палыводчых брыгад і 210 звенняў высокага ўраджаю.

Газета арганізуе калгаснікаў на высокую якасць палывых работ, на правядзенне сяўбы ў спісныя тэрміны. Рад калгасаў Астраглядскага і Малеікаўскага сельсоветаў закончыў сяўбу ранніх яравых.

Усю сваю работу мы пясна звязваем з работай адзела прапаганды і агітацыі райкома партыі. План работы газеты абмяркоўваемца і зацвярджаецца на паседжанні райкома. Такім чынам, партыйныя работнікі ведаюць наш план і дапамагаюць у нашай рабоце.

На старонках газеты шырока асвятляецца работа гурткоў па вывучэнню кнігі таварыша Сталіна «Аб вялікай Айчынай вайне Савецкага Саюза», жыццё спецыяльна, работа палітасветных устаноў.

У раёне выходзіць 50 наспенных газет, якім мы аказваем пасильную дапамогу. Наспенная калгаса «Пролетарый» (рэдактар Краўчанка) добра аформлена і змяшчае цікавыя матэрыялы. Яна актыўна дапамагае праўленню калгаса ў аднаўленні грамадскай гаспадаркі.

Падагульваючы сёння, у дзень большэвіцкага друку, сваю работу, мы ведаем, што перад намі стаяць вялікія задачы. І мы зробім усё, каб газета была сапраўдным прапагандыстам, агітатарам і арганізатарам працоўных раёна на барацьбу за высокі ўраджай, за поўнае аднаўленне народнай гаспадаркі, за найлепшую дапамогу фронту.

П. КУПРЭНКА,

рэдактар брагінскай раённай газеты «Трыбуна калгасніка».



ДЗЕЮЧАЯ АРМІЯ. Каля 1.000 вылетаў па сувязі зрабіў старшыня П. Сысоеў. Кожны дзень яго самалёт дастаўляе байцам і камандзірам свежыя газеты.

НА ЗДЫМКУ: старшыня Сысоеў перадае газеты, якія прывезены ў часць.

Фото Я. Ярына.

Падарунак

Многа год не бачыў я Ніну-журналіста. І вось яна тут. Дадае з палывой сумкі аркуш і кладзе на стол: «Народны, мсціўца».

З хваляваннем разгортваю газету—партызанскі падарунак. Набрана яна дробным шрыфтом. Пяра пажоўкла, закашлялася—яна была пад снегам. Аркуш увесць змяты: яго складалі ўчэцвера, удзесяцера. Ніжні край з левага боку адарваны. На старонцы чырвоныя адмеціны—ці не кроў гэта? Зачытана да дзірачкі, пацёрта ад дотыку дзесяткаў, соцен рук. Не дарма на версе напісана: «Прачытай і перадай таварышу».

Дзе ты спадарожнічала ў тылу ворага, маленькая старонка вялікай народнай вайны?

Бе малы шлях пройдзены, калі трапіла з беларускага партызанскага атрада да самай Масквы.

На газетным аркушы, як на экране, устаюць перада мною партызанскія будні.

Глухая ноч, дрымучы лес, зямлянка. Ніна ля «амерыканкі». Здымае выліготны аркуш адзін за другім і падае рэдактару, высокаму чалавеку ў засаленай ватоўцы, з рэвалверам і гранатай за поясам. Побач моцна спіць змораны разведчык, які толькі што вярнуўся з варожага лагаву. Тут жа радыст прымае апошнія наведанні з Масквы. Зямлянка поўна людзей; яны прыходзяць і ўходзяць, забіраючы газеты, і стукае «амерыканка», і паўзучы аркушы і цягнецца доўгая бласонная ноч... Скрозь туман Ніна чуе голас рэдактара: «Што, яшчэ засталіся газеты? Няма каму аднесці?». І яна ціха адклікаецца: «Сама аднесу—тут недалёка».

Стогнуць на ветры сосны. Чуваць рэдкія стрэлы. Дзесяць зусім недалёка вораг... Ніна прабіраецца сцёжкай паміж дрэў, праз возера.

Стомы як не было: уся яна падцягнута, сабрана, напружана. Яна нясе людзям партызанскі падарунак—газеты, лістоўкі. А калі сустрач воўк у шэра-зялёным шнэлі? Тады—адзін на адзін, не на жыццё, а на смерць...

На краю вёскі маленькая хата з наглуха зачыненымі акнамі. Мільгаціць капцілка. Вакол Ніны сабраліся чалавек 10—15. Яна чытае ім газету—ад першага да апошняга радка. Чытае і перачытвае яшчэ раз. Агрызкам алоўка яна запісвае ў шшытак: калгаснікі расказваюць пра гора і слёзы, пра здзекі немцаў, раюцца, як дапамагчы партызанам; яны пішуць у рэдакцыю партызанскай газеты, пішуць таварышу Сталіну. Ніна расказвае пра жыццё і барацьбу партызанскага атрада, гаворыць аб становішчы на франтах, нясе вестку надзеі і перамогі. Ад слоў журналіста святлеюць хмурыя сялянскія твары, знікаюць маршчыны, загарваюцца вочы, спіскаюцца кулакі...

Раннім зоркам Ніна і яе спадарожнік, 15-гадовы хлопчык, сын гаспадыні, прабіраюцца ля плота. Яны спяшаюцца. Трэба расклеіць лістоўкі. Гэтыя лістоўкі з'явіцца ўсюды: на парканых, слядах, калядзехах, на сценах і дошках аб'яў нямецкіх камендатур. Рантам, перш, чым яна паспявае схавануцца, хлопчык бярэ яе за руку, адводзіць у пуню і закрывае сенам усю, з ног да галавы. Усё гэта адбываецца за дзве-тры хвіліны. І тут толькі яна чуе бразгат зброі і хрыплы нямецкі брах. Яны стаіліся і слухаюць. Начны патруль праходзіць міма...

...Ніна задрымала. На сталае разгорнуты аркуш. Я бяру яго беражна, як самы дарагі падарунак.

М. ХРЫСЦІЧ.

Слова вялікай праўды

(На выстаўцы падпольнага друку)

Газеты гэтыя не звычайныя ўжо хоць-бы таму, што яны выходзяць не ў звычайнай рэдакцыінай абстаноўцы. З падполля прыбылі яны да нас, і ўжо адно гэта выклікае павягу да лістоў, надрукаваных у зямлянках, лясках і склепах. Газеты робяцца рукамі воінаў, рукамі тых, хто ў любую хвіліну можа змяніць пярэ на стральбу і гранату.

На выстаўцы падпольнага друку КП(б)Б — лічы: у тылу ворага выдаюцца 2 рэспубліканскія газеты, рад абласных, 103 раённых і партызанскіх.

Прабачае вачыма газеты-экспанаты — і на адных ужо загаловах адчуваеш, як жыве, змагаецца Беларусь. Ні фашысцкі тэрор, ні засценкі гестапа, ні расстрэлы, шыбеніцы — нішто не можа задушыць волю да свабоднага жыцця.

І там, за лініяй фронту, у глыбокім варожым тылу, жыве, змагаецца наша бястрашная Бела-

русь. Яркім сведчаннем яе ўпорнай барацьбы з'яўляецца падпольны большэвіцкі друк. Вось на стэндзе — газета ўдзельскіх партыётаў «За Савецкую Радзіму», побач «Беластоцкая праўда»; газета Дзержынскага райкома партыі — «Ленінская праўда»; на-стаўскія большэвікі гавораць з насельніцтвам праз сваю газету «За перамогу», барысаўскія — праз «Большэвіцкую трыбуну». Многія газеты захавалі тыя назвы, якія былі да вайны, і толькі ім—савецкім газетам—вераць жыхары непакоранага Мінска, горада-байца Барысава, партыёты Беларусі, якія змагаюцца супроць немцаў, не ішчадучы ні сіл, ні жыцця.

Прыдзе час і праца нашага падпольнага друку зробіцца тамай для гісторыкаў. Яны раскажуць, як у лясной гушчы людзі не спалі ночы, каб да раніцы жывое друкаванае слова большэвіцкай праўды дасягнула вёскі, горада, які стогае пад нямецкім ботам.

Няма магчымасці пераказаць змест газет, сабраных на гэтай выстаўцы. Мы возьмем адну з іх, і тое, што расказвае яна, бачна з саміх заглаўкаў: «Выбілі немцаў з вёскі», «Майстры крушэнняў фашысцкіх паяздоў», «Партызаны вярнулі сяляннае дабро, забраннае немцамі», «У баю здабылі зброю», «Вызвалілі сваіх братоў і сёстраў», «Баявы рахунак адкрыты... Фактамі, канкрэтнымі прыкладамі расказваюць партызанцы пра гарачыя баі за Беларусь».

Гаворыць Масква! Як любяць савецкія людзі два гэтыя хвалючыя словы! І калі зараз у часова акупіраваных раёнах Беларусі не ўсе маюць магчымасць непасрэдна слухаць радыё Масквы, дык слова Масквы, запэўняе слова нашай роднай сталіцы, дэходзіць да насельніцтва праз друк. На першым месцы падпольных газет, сабраных на гэтай выстаўцы,—загады Вярхоўнага Галоўнакамандуючага гаварыша Сталіна, зводкі Савінформбюро. Асобныя рэдакцыі яшчэ практы-

куюць лістоўкі: «Гаворыць Масква!».

На старонках падпольнага друку выступаюць любімыя пісьменнікі беларускага народа. Словы іх натхняюць. Народны паэт Якуб Колас прарочыць:

Дык помні-ж ты цвёрда,
Разбойнік з Берліна,
Крывавае цымы пасланец.
Ты сам, твае орды
У нашай Айчыне
Ганебы свой знойдуць
канец.

Паэт заклікае. Голас яго слухаюць. Голас яго даходзіць да нас.

Вышэй, ярчэй узнімем молат,
Распалім горны гарачэй!
На агарону, мой люд-волат,
Удар па-ворагу ямчэй!

Часта з'яўляюцца на старонках газет бессмертныя вершы Купалы. Любіць наш народ Кандрата Крапіву, да вершаў якога прывык здаўна:

Лепш саабодным легчы ў
полі
Ад варомай кулі,
Чым здаць сябе ў няволю
І цябе, матуля.

Пятро Глебкі, Пятрусь Броўка, Пімен Панчанка, Аркадзь Куляшоў, Максім Танк — палкія радкі іх вершаў запальваюць сэрцы беларусаў нянавісцю да ворага.

Хай вядзе вас святая

нянавісць,

Каб у помсце не зналі утолі,
І тады не скуе ланцугамі
Родны край наш ніхто і
ніколі.

Як заклік, як набат перамогі гучаць гэтыя вершы, і кожнае слова падпольных газет гарыць непрымірым нянавісцю да ворага, заклікам да барацьбы.

Газеты, лістоўкі, лозунгі, рукапісныя літаратурныя часопісы, карыкатуры, фотавітрыны — усё гэта служыць зброяй для нашых партызан. І невялікая выстаўка, адкрытая ў адной з бібліятэк, паказвае, якую магутную сілу мае ўзброенае большэвіцкае слова, слова праўды, слова барацьбы.

Е. САДОУСКІ.

Аб Совецка-Чэхаславацкім Пагадненні на выпадак уступлення савецкіх войск на тэрыторыю Чэхаславакіі

Заява тав. А. Я. Вышынскага на прэс-канферэнцыі ў Наркамаце Замежных Спраў СССР

30 красавіка ў Наркамаце Замежных Спраў СССР на прэс-канферэнцыі прадстаўнікоў савецкага і замежнага друку Намеснік Народнага Камісара Замежных Спраў А. Я. Вышынскі зрабіў наступную заяву:

За апошні час паміж Савецкім Урадам і Чэхаславацкім Урадам па ініцыятыве Чэхаславацкага Урада мелі месца перагаворы аб заключэнні паміж Савецкім Саюзам і Чэхаславацкай пагадненні

на выпадак уступлення саюзніцкіх войск на тэрыторыю Чэхаславакіі.

У выніку гэтых перагавораў абодвы Урады дагаварыліся аб заключэнні ўказага Пагаднення, праект якога быў прапанаваны Чэхаславацкім Урадам і быў поўнасьцю ўхвалены Савецкім Урадам.

Тэкст гэтага Пагаднення наступны:

ПАГАДНЕННЕ

аб адносінах паміж Савецкім Галоўнакамандуючым і Чэхаславацкай Адміністрацыяй пасля ўступлення савецкіх войск на тэрыторыю Чэхаславакіі

Урад Саюза Савецкіх Соцыялістычных Рэспублік і Урад Чэхаславацкай Рэспублікі, жадаючы, каб адносіны паміж Савецкім Галоўнакамандуючым і Чэхаславацкай Адміністрацыяй на тэрыторыі Чэхаславацкай Рэспублікі пасля ўступлення савецкіх войск на тэрыторыю Чэхаславакіі былі вырашаны ў духу дружбы і саюза, які існуе паміж абодвума краінамі, згадзіліся на ніжэйнаступны:

1. Пасля ўступлення ў выніку ваенных аперацый савецкіх (саюзніцкіх) войск на тэрыторыю Чэхаславакіі, вярхоўна ўлада і адказнасць ва ўсіх справах, якія адносяцца да вядзення вайны, будзе знаходзіцца ў зоне ваенных аперацый на час, патрэбны для ажыццяўлення гэтых аперацый, у руках Галоўнакамандуючага савецкімі (саюзніцкімі) войскамі.

2. Для вызваленай тэрыторыі будзе прызначан чэхаславацкі ўрадавы ўпаўнаважаны, абавязкам якога будзе:

а) стварыць і кіраваць, згодна чэхаславацкіх законаў, адміністрацый на тэрыторыі, ачышчальнай ад праціўніка;

б) узяць чэхаславацкія ваенныя сілы;

в) забяспечыць актыўнае садзейнічанне чэхаславацкай адміністрацыі Савецкаму (саюзнаму) Галоўнакамандуючаму, а іменна: даваць мясцовым уладам адпаведныя ўказанні, выходзячы з запатрабаванняў і жадання Савецкага (саюзнага) Галоўнакамандуючага.

3. Чэхаславацкія воінскія часткі, якія знаходзяцца ў момант уступлення савецкіх (саюзніцкіх) армій на чэхаславацкую тэрыторыю ў іх складзе, будучы неадкладна выкарыстаны на чэхаславацкай тэрыторыі.

4. Для забеспячэння сувязі паміж Савецкім (саюзным) Галоўнакамандуючым і чэхаславацкім урадавым ўпаўнаважаным пры Савецкім (саюзным) Галоўнакамандуючым будзе назначана чэхаславацкая ваенная місія.

5. У зонах, якія знаходзяцца пад вярхоўнай уладай Савецкага (саюзнага) Галоўнакамандуючага, чэхаславацкія ўрадавыя органы на вызваленай тэрыторыі будуць падтрымліваць сувязь з Савецкім (саюзным) Галоўнакамандуючым праз чэхаславацкага ўрадавага ўпаўнаважанага.

6. Як толькі якая-небудзь частка вызваленай тэрыторыі перастане з'яўляцца зонай непасрэдных ваенных аперацый, Чэхаславацкі Урад поўнасьцю бярэ ў свае рукі ўладу кіравання грамадскімі справамі і будзе аказваць Савецкі

каму (саюзнаму) Галоўнакамандуючаму праз свае грамадзянскія і ваенныя органы ўсебаковую садзейнасць і дапамогу.

7. Усе асобы, якія належалі да савецкіх (саюзніцкіх) войск на тэрыторыі Чэхаславакіі, будучы падпарадкаваны юрысдыкцыі Савецкага (саюзнага) Галоўнакамандуючага. Усе асобы, якія належалі да чэхаславацкіх ваенных сіл, будучы падпарадкаваны чэхаславацкай юрысдыкцыі. Гэтай юрысдыкцыі будзе падпарадкавацца таксама і грамадзянскае насельніцтва на чэхаславацкай тэрыторыі, нават у тых выпадках, калі гэта датычыць злачынстваў, зробленых супроць савецкіх (саюзніцкіх) войск, за выключэннем злачынстваў, зробленых у зоне ваенных аперацый, якія належалі юрысдыкцыі Савецкага (саюзнага) Галоўнакамандуючага. У спрэчных выпадках пытанне будзе вырашана ўзаемным пагадненнем паміж Савецкім (саюзным) Галоўнакамандуючым і чэхаславацкім урадавым ўпаўнаважаным.

8. Адносна фінансавых пытанняў, якія датычаць уступлення савецкіх (саюзніцкіх) войск на чэхаславацкую тэрыторыю, будзе дасягнута асобнае пагадненне.

9. Гэтае пагадненне ўступае ў сілу неадкладна пасля яго падпісання. Пагадненне складзена ў 2 экзэмплярах, кожны на рускай і чэхаславацкай мовах. Абодвы тэксты маюць аднолькавую сілу.

Як бачна з тэкста, гэта новае Пагадненне паміж СССР і Чэхаславацкай знаходзіцца ў поўнай адпаведнасці з Дагаворам аб дружбе, узаемнай дапамозе і пасляваенным супрацоўніцтве паміж Саюзам Савецкіх Соцыялістычных Рэспублік і Чэхаславацкай Рэспублікай, заключаным 12 снежня 1943 года. Гэта Пагадненне аснована на строім захоўванні прынцыпаў, абвешчаных умянянутым Дагаворам, у арт. 4 якога, як вядома, гаворыцца, што «Высокія Дагаварваючыся Багі, улічваючы інтарэсы бяспекі кожнай з іх, згаджаюцца на пэснае і дружаскае супрацоўніцтва ў перыяд пасля аднаўлення міру і дзейнічаць у адпаведнасці з прынцыпамі: узаемнай павягі да іх незалежнасці і суверанітэту, роўна як і пеўмяшанне ва ўнутраныя справы другой дзяржавы»...

Савецкі Саюз ніколі не прызнаваў рашэнняў, прынятых у Мюнхене ў 1938 годзе, нанеслых удар суверэным правам Чэхаславакіі і парушальных яе дзяржаўную самастойнасць. Як вядома, Савецкі Урад 2 і 4 кастрычніка

1938 года заявіў, што ён не мае ніякіх адносін да канферэнцыі ў Мюнхене і да яе рашэнняў. Калі Гітлер і яго спадручны ў сакавіку 1939 года аб'явілі Чэхаславацкую сваёй «жыццёвай прасторай», «практаратам Багеміі і Маравіі», зрабіўшы з Чэхаславацкай Рэспублікі Чэшскую абласць і навадніўшы яе нямецка-фашысцкай салдатняй, Савецкі Урад адмовіўся прызнаць гэты разбойніцкі акт. Савецкі Урад уноне сваёй ад 18 сакавіка 1939 года заявіў, што ўключэнне Чэхіі і Славакіі ў склад Германскай Імперыі супярэчыць агульнапрызнаным нормам міжнароднага права і справядлівасці ці прынцыпу самавызначэння народаў. Савецкі Урад выкрыў разбойніцкія акты гітлераўскай зграі захопнікаў і яе пасобнікаў Гаха—Хвалкоўскага, якія падпісалі з Гітлерам 15 сакавіка 1939 года берлінскае пагадненне і выдалі Чэхаславакію ў рукі яе катаў.

Новае Савецка-Чэхаславацкае Пагадненне, зыходзячы з прынцыпу павягі да незалежнасці і суверанітэту Чэхаславацкай Рэспублікі, у артыкуле першым прадстаўляе Галоўнакамандуючаму савецкімі (саюзніцкімі) войскамі ўладу і адказнасць на чэхаславацкай тэрыторыі толькі ў межах зоны ваенных аперацый і толькі ў справах, якія адносяцца да вядзення вайны.

У адпаведнасці з гэтым у арт. 6 Пагаднення асобна агававаецца, што Чэхаславацкі Урад поўнасьцю будзе ажыццяўляць сваю вярхоўную ўладу—або, як гаворыцца ў тэксце Пагаднення—«поўнасьцю бярэ ў свае рукі ўладу кіравання грамадскімі справамі», аказваючы Галоўнакамандуючаму ўсебаковую садзейнасць праз свае грамадзянскія і ваенныя органы.

Артыкул другі Пагаднення прадугледжвае назначэнне для вызваленай тэрыторыі Чэхаславакіі чэхаславацкага ўрадавага ўпаўнаважанага з указанымі ў гэтым артыкуле паўнамоцтвамі, які дзейнічае згодна чэхаславацкіх законаў.

Пры Савецкім (саюзным) Галоўнакамандуючым, згодна арт. арт. 4 і 5 Пагаднення, будзе назначана чэхаславацкая ваенная місія, якая і будзе забяспечваць сувязь Галоўнакамандуючага як з чэхасла-

вацкім урадавым ўпаўнаважаным, так і з усімі чэхаславацкімі ўрадавымі органамі на вызваленай тэрыторыі.

Артыкул 7 Пагаднення прысвечан пытанню аб юрысдыкцыі Савецкага Галоўнакамандуючага і Чэхаславацкага Урада ў час знаходжання савецкіх войск на чэхаславацкай тэрыторыі. Юрысдыкцыя Савецкага Галоўнакамандуючага не распаўсюджваецца на асоб, якія належалі да чэхаславацкіх узброеных сіл, якія будуць падпарадкаваны юрысдыкцыі Чэхаславацкага Урада. Гэтай жа юрысдыкцыі Чэхаславацкага Урада будуць падпарадкаваны і ўсе асобы, якія належалі да грамадзянскага насельніцтва, нават у тых выпадках, калі зробленыя імі злачынствы накіраваны супроць савецкіх (саюзніцкіх) войск. Выключэнне складаюць толькі злачынствы, якія зроблены ў зоне ваенных аперацый і належалі юрысдыкцыі Савецкага Галоўнакамандуючага.

Савецкі Саюз і Чэхаславакія звязаны градыцыйнай дружбаю, парадзіўшай Дагавор аб узаемадапамозе ад 16 мая 1935 года, Дагавор аб сумеснай барацьбе супроць Германіі ад 18 ліпеня 1941 года, Дагавор аб дружбе ад 12 снежня 1943 года, які паклаў трывалы фундамент пасляваеннага супрацоўніцтва савецкага і чэхаславацкага народаў. Гэтыя дагаворы—вехі на вялікім шляху развіцця і росквіту дружаскіх адносін паміж СССР і Чэхаславацкай. Такой вехай з'яўляецца і новае Пагадненне паміж СССР і Чэхаславацкай, з праектам якога Вы мелі магчымасць пазнаёміцца на сёнешняй прэс-канферэнцыі.

Пасля зробленай заявы т. А. Я. Вышынскага адказаў на шматлікія пытанні прадстаўнікоў савецкага і замежнага друку.

На пытанне па поведзе таго, ці былі амерыканскія і брытанскія ўрады асведомлены аб гэтых перагаворах, тав. А. Я. Вышынскі адказаў, што Савецкі Урад у парадку кансультацый перадаў праект савецка-чэхаславацкага пагаднення брытанскаму і амерыканскаму Урадам. Амерыканскі ўрад уведаміў, што ён не мае супярэчанняў супроць прапанаванага праекта. Што датычыць англійскага ўрада, то ад яго афіцыйнага адказу яшчэ не паступіла.

На пытанне карэспандэнта англійскай газеты «Таймс» аб тым, ці вядома, што чэхаславацкая дэлегацыя, якая павінна была выехаць з Лондана ў СССР, была затрымана новымі брытанскімі правамі, якія забараняюць выезд з Англіі, тав. Вышынскі адказаў, што прыезд чэхаславацкай дэлегацыі ў СССР не звязан з перагаворамі аб заключэнні гэтага Савецка-Чэхаславацкага Пагаднення.

Далей было пастаўлена пытанне, ці можна з факта, што ў чэхаславацкім праекце стаялі словы «саюзнаы Галоўнакамандуючы» і «саюзныя войскі» зрабіць той вывад, што аналагічны праект быў прадстаўлен другім саюзным дзяржавам, як праект рэгулявання адносін і з імі.

Тав. Вышынскі сказаў: «Зусім магчыма».

Прадстаўнік газеты «Красная Звезда» паставіў пытанне аб тым, якія мэты прыезду ваеннай місіі Народна-вызваленчай арміі Югаславіі.

Тав. Вышынскі адказаў, што задачы гэтай місіі аналагічны задачам савецкай ваеннай місіі, якая знаходзіцца ў цяперашні час пры маршале Ціто.

У канцы прэс-канферэнцыі карэспандэнт часопісаў «Лайф» і «Таймс», спаслаўшыся на заяву тав. Вышынскага на прэс-канферэнцыі, прысвечанай савецка-фінскім адносінам, запытаўся, ці можна той факт, што сума ў 600 мільёнаў амерыканскіх долараў, прад'яўленая Савецкім Урадам фіннам, з'яўляецца сумай прыкладна ў два разы меншай страт, прычынёных Фінляндскай Савецкаму Саюзу, разглядаць як вядомы прынцып і прэцэдэнт для другіх варожых краін. Тав. Вышынскі адказаў, што гэта пытанне носіць абстрактны характар, што пры адказе на падобнага роду пытанні неабходна зыходзіць з канкрэтных рэальных акалічнасцей і што ў сілу гэтага нельга гаварыць і аб прэцэдэнце. Пытанне аб аб'ёме пакрыцця матэрыяльных страт, прычынёных Савецкаму Саюзу той або іншай варожай краінай, павінна вырашацца ў залежнасці ад канкрэтных акалічнасцей ў адносінах кожнай асобнай краіны.

Водгукі ў ЗША і Англіі на заяву тав. Вышынскага на прэс-канферэнцыі ў Наркамаце Замежных Спраў СССР

НЬЮ-ЁРК, 2 мая. (ТАСС). Бюро ваеннай інфармацыі ЗША апублікавала тэкст заявы тав. А. Я. Вышынскага на прэс-канферэнцыі ў Наркамаце Замежных Спраў СССР аб савецка-чэхаславацкім пагадненні на выпадак уступлення савецкіх войск на тэрыторыю Чэхаславакіі. Рад газет навукаваў перадаць гэтай заяву, які быў распаўсюджаны таксама амерыканскім радыё.

ЛОНДАН, 2 мая. (ТАСС). Усе газеты змясцілі заяву тав. А. Я.

Вышынскага на прэс-канферэнцыі ў Наркамаце Замежных Спраў СССР аб савецка-чэхаславацкім пагадненні на выпадак уступлення савецкіх войск на тэрыторыю Чэхаславакіі. Гэта заява была перададзена таксама лонданскім радыё. Маскоўскі карэспандэнт агенцтва Рэйтэр даў справаздачу аб гэтай прэс-канферэнцыі і прывёў пытанні, якія былі заданы тав. А. Я. Вышынскаму, і адказы апошняга на гэтыя пытанні.

Агенцтва Рэйтэр аб адказе Англіі па поведзе савецка-чэхаславацкага пагаднення

ЛОНДАН, 2 мая. (ТАСС). Агенцтва Рэйтэр перадае, што, па паведамленнях з аўтарытэтных лонданскіх колаў, англійскі адказ па поведзе савецка-чэхаславацкага пагаднення перададзены ўжо савецкаму паслу ў Лондане. Англійскі ўрад вітае пагадненне. Па заяве агенцтва, невялікая зтрымка англійскага адказу звязана тым, што лічылася пажаданым пракасультавацца па гэтаму пытанню з урадам ЗША.

РЕДАКЦЫЙНАЯ КАЛЕГІЯ